
Dandapanikrita Shiva Stuti

దణ్డపాణికృతా శివస్తుతిః

Document Information



Text title : Dandapanikrita Shiva Stuti

File name : daNDapANikRRitAshivastutiH.itx

Category : shiva, stuti, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 8 | 44-73||

Latest update : March 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



దణ్డపాణికృతా శివస్తుతిః



దణ్డపాణిరువాచ -

విశ్వేశ ప్రమథాధీశ వృషభాధీశ వాహన ।

వేదవేద్య జగన్నాథ నమస్తే రుద్రమన్యవే ॥ ౪౪॥

కాలకూటహర శ్రీమన్ కాలకాల కృపానిధే ।

శ్రీసీలకణ్ణ కామారే ఉతోతఞ్జషవే నమః ॥ ౪౫॥

త్రిశూలపాణిన్ సర్వాత్మన్ దీనబన్ధో దిగమ్భర ।

సర్వాధార సురాధీశ నమస్తే అస్తు ధన్వనే ॥ ౪౬॥

పినాకపాణే దేవేశ సర్వదేవోత్తమ ప్రభో ।

అనాదినిధనానస్త బాహుభ్యాముతతే నమః ॥ ౪౭॥

నిరఞ్జన నిరాధార నిరవద్య నిరామయ ।

నిష్కలంజ్క నిరాతంజ్క నమః సోమాయ తే సదా ॥ ౪౮॥

వేదాన్త వేద్య త్రిదక్షైకబన్ధో త్రికాగ్నికాల త్రిపురాన్తకేశ ।

అనన్తకల్యాణగుణార్ణవాద్య రుద్రాయ దేవాయ నమోఽస్తు తుభ్యమ్ ॥ ౪౯॥

అణోరణీయాన్ మహతోమహీయాన్ త్వమేవ మాన్యో జగదేకహేతో ।

విశ్వాధికాసాస్య పరాత్పరేశ తామ్రాయ దేవాయ నమో నమస్తే ॥ ౫౦॥

త్వత్తో జగజ్జన్మ భవత్యనన్త త్వత్తో జగద్రక్షణమిన్ద్రమాలే ।

త్వయ్యేవ నాశం సముపైతి లోకః శఙ్గాయ దేవాయ నమో నమస్తే ॥ ౫౧॥

త్వమేవ యజ్ఞాది ఫలప్రదాతా త్వమేవ త్రైవోత్తమ ధర్మగోప్తా ।

త్వమేవ నానావిధ సృష్టికర్తా ఉగ్రాయ దేవాయ నమో నమస్తే ॥ ౫౨॥

త్వత్తో న కిచ్ఛిత్ (కశ్చిత్) పరమస్త్రిలోకే త్వామేవ వేదోత్తమమామనన్తి ।

త్వామేవ శాన్తం శరణం ప్రపద్యే భీమాయ దేవాయ నమో నమస్తే ॥ ౫౩॥

త్వమేవ మాసిన్ద్రమనస్సరోజధర్మం ప్రవిష్టః శిపివిష్ట శమ్భా ।

త్వమేవ పూర్ణః పురుషః పురాణో మయోభవాయ ప్రణతోఽస్మి నిత్యమ్ ॥ ౫౪॥

త్వామనన్తమనాద్యన్తమామనన్తి మహర్షయః ।

త్వమేవ కర్మఫలః శక్కురాయ నమోఽస్తు తే ॥ ౫౫॥

త్వమేవ భక్తమన్దారో వృన్దారక వరప్రదః ।

త్వమేవాభీష్టదో నిత్యం మహాదేవాయ తే నమః ॥ ౫౬॥

త్వామేవానన్తమీశానం త్వామేవ జగదీశ్వరమ్ ।

వదన్తి నిగమాః సర్వే మహేశాతో నతోఽస్మ్యహమ్ ॥ ౫౭॥

యాదృశం త్వం (యాదృశస్త్వం) మహాదేవ న జానే తత్త్వతః శివ ।

వేదైరపి న తే రూపం జ్ఞాన(త)మీశానతోఽస్మి తే ॥ ౫౮॥

త్వదన్యం న భజామీశ త్వదన్యన్నశ్చోన్మ్యయమ్ ।

త్వదన్యం న స్మరామీశ త్వదన్యం న భజామ్యహమ్ ॥ ౫౯॥

న శివాన్యం పూజయామి శివాన్యఃపూజ్య ఏవ న ।

న శివాన్యం పూజయామి శివాన్యశ్చిన్త్య ఏవ న ॥ ౬౦॥

కర్మణా మనసా వాచా త్వామేవ శరణం గతః ।

భృత్యత్వేన మహాదేవ మామఙ్గీకురు శక్కుర ॥ ౬౧॥

పూతోఽస్మి పుణ్యదేహోఽస్మి ధన్యోఽస్మి పరమేశ్వర ।

యతస్త్వత్పాదకమలం దృష్టమద్య మయా శివ ॥ ౬౨॥

తపః ఫలితమద్వైవ పురాకృతమహర్నిశమ్ ।

యతస్త్వత్పాదకమలం దృష్టమద్య మయా శివ ॥ ౬౩॥

సా లిఙ్గపూజా ఫలితా యా కృతా పూర్వమాదరాత్ ।

యతస్త్వత్పాదకమలం దృష్టమద్య మయా శివ ॥ ౬౪॥

ధన్యా మమాభవన్మాతా పితా ధన్యోఽభవన్మమ ।

యతస్త్వత్పాదకమలం దృష్టమద్య మయా శివ ॥ ౬౫॥

ధన్యా మద్వంశజాః సర్వే ధన్యం మత్కులముత్తమమ్ ।

యతస్త్వత్పాదకమలం దృష్టమద్య మయా శివ ॥ ౬౬॥

జప్తః పఞ్చాక్షరః శుద్ధః ఫలితః శ్రుతిసమ్మతః ।

యతస్త్వత్పాదకమలం దృష్టమద్య మయా శివ ॥ ౬౭॥

పూర్వార్జితాని పుణ్యాని ఫలితాని సదాశివ ।

యతస్త్వత్పాదకమలం దృష్టమద్య మయా శివ ॥ ౬౮ ॥

తత్తత్కాలకృతాః సర్వే ధర్మాశ్చ ఫలితాః శుభాః ।

యతస్త్వత్పాదకమలం దృష్టమద్య మయా శివ ॥ ౬౯ ॥

ప్రాయశో వహ్నయః ప్రీతా యథాకాలం హుతా మయా ।

యతస్త్వత్పాదకమలం దృష్టమద్య మయా శివ ॥ ౭౦ ॥

ఋషయః పితరః సాధ్యాః ప్రీతాః ప్రాయోఽధునా విభో ।

యతస్త్వత్పాదకమలం దృష్టమద్య మయా శివ ॥ ౭౧ ॥

నాన్తోఽస్తి మమ భాగ్యస్య భాగ్యమీదృజ్ న కస్యచిత్ ।

యతస్త్వత్పాదకమలం దృష్టమద్య మయా శివ ॥ ౭౨ ॥

భాగ్యస్య పరిపాకోఽయం జాత ఏవ హితార్థదః ।

యతస్త్వత్పాదకమలం దృష్టమద్య మయా శివ ॥ ౭౩ ॥

॥ ఇతి శివరహస్యాన్తర్గతే దణ్డపాణీకృతా శివస్తుతిః సమూర్ధా ॥

- ॥ శ్రీశివరహస్యమ్ । ఉగ్రాఖ్యః సప్తమాంశః । అధ్యాయః ౮ । ౪౪-౭౩ ॥

- .. shrIshivarahasyam . ugrAkhyah saptamAMshaH . adhyAyaH 8 . 44-73..

Notes:

Daṇḍapāṇi దణ్డపాణి (a Yakṣa యక్ష named Harikeṣa హరికేశ), worships Śiva శివ with intense devotion and eulogizes Him.

Proofread by Ruma Dewan

Dandapanikrita Shiva Stuti

pdf was typeset on March 8, 2024

Please send corrections to sanskrit@cheerful.com

